

بناغلی رشا صاحب وایي چي دالف-بې سپپاره مور ورته ویلي. Text before. ده او پر لمانځه باندي یې هم درولئ دئ ؛ څه دېني کتابونه ماما او فارسي ورور ورته وویل ؛ بل ورور د خط او حساب دزدکړي دپاره پېنسل او کتابچه پلاس کي ورکړه ، نور یې نو پخپله و خصوصي مطالعې ته ملا وتړل . ژوند یې اکثره دتجارت په مختلفو برخو کي تېر سوی دئ . د ژوند په نورو برخو کي له د زیات Text شمېر لکه د یات شمېر افغانانو غوندي ډیري سرې و تودې پر راغلي دي . after.

د کندهار دښاروالۍ په انتخاباتو کي د دریمي ناحیې منتخب وکیل وټاکل سو، خو څنگه چي یې د ښاروال او نورو وکیلانو سره دخلگو د گټو پر سر وخوړل او هم یې دښاروالۍ چاري د ښاریانو په گټه نه بللې ، نو له وکالت څخه مستعفي سو. د جبهه پدر وطن په موسسه کنگره کي کندهاریانو وکابل ته ولېږئ، هورې ددې لوی مجلس په غړو کي شامل و. په درو لویو جرگو کي یې دکندهار دخلگو دخوا استازیتوب کړئ دئ . همدارنگه یې دقبایلو په عالي جرگه کي دکندهار نمایندگي درلودل . دپارلمان په اولسي جرگه کي د کندهار د ښار دڅلورو ناحیو دخلگو له طرفه د رایو په اکثریت وکیل وټاکل سو او په اولسي جرگه کي د تجارت د کمیسیون غړی وټاکل سو .

په سنا کي یې دسنا د مجلس دمجلې د ژباړن په توگه هم دنده ترسره کړه . دسولي د جبهې د مو سسې کنگرې په غړو کي یې گډون درلود ؛ ورپسې د سولي د جبهې دغړو له خوا د لمړي مرستیال په توگه وټاکل سو. په ولسي جرگه (پارلمان) کي د ټولو مخالفو گروپو او اتحادیو له طرفه مشر او ریس وټاکل سو، دوی دا دمشرتوب دنده تر آخره وښاغلي ریشاء ته سپارلې وه. په ولسي جرگه کي به ریشاء تل په ټولنیزو مسایلو کي د ملت پله نیولې وه ، تل به یې د ملت د گټوساتنه او دفاع کوله . دحکومت او حکومت پلوه وکیلانو په وړاندي ولاړ و، او هغه وخت یې ویناوي په پرله پسې توگه د وخت په مطبوعاتو کي خپرېدلې .

(ښاغلی ریشاء حزبي نه دئ،په هیڅ گونداو تنظیم کي غړیتوب نلري،دحق اوعدالت ملگری دئ) ریشاء د تجارتي سفرونو په لړ کي و ایران، عراق، پاکستان، هند او هانگ کانگ تللی دئ او د جبهه پدر وطن په یوه رسمي سفر تشکند ، بخارا ، سمرقند ،مسکو او لیننگراډ ته هم تللی دئ . ښاغلی ریشاء د ۱۳۲۶ ل راهیسي په شعر ویلو خوله او قلم پوري کړئ دئ . نوموړي دهغي لیونی میني له روبه ، چي خپل د هیواد، خلگو ، ژبي او فرهنگ سره یې لري، هیڅکله ځان ندئ سپمولئ او تل یې هڅه کړېده چي ددې خپلو خلکو او ټولني ته خپله معنوي پانگه ډالۍ کړي .

بناغلی ریشاء د څو تېرو کلونو راهه دې خوا د پاکستان د کراچي په ښار کښي
هستوگن وو . نوموړی د ۲۰۰۹ کال د سپتمبر د میاشتي پر ۲۰ نېټه د ورپېښي
ناروغی له مله په کراچي کې په حق ورسید ، روح دې ښاد وي .